
FOREWORD 


We are happy to publish a lucid Hindi 
translation of a beautiful Sanskrit hyma of praise 
composed in the honour of Sri Rama. This Stotra 
Called Sriramamahimnah stotram is not so widely 
known as it deserves to be on account of its merits. 
The author of this work, Sri Ramacarya (wich must 
be his adopted name after induction into the Vaiszava 
Sampradaya), was an inhabitant of Ayodhya. His 
source of inspiration was difinitely the Stvamahimnah 
stava of Puspadanta, though, honestly speaking, he 
lacks the grandeur and erudition of his predecessor. 
However in the spontaneity and simplicity of expre- 
ssion, in the use of a transparent and lucid language 
and in the exubarence of the sentiments of bhakti, it 
certainly surpasses Puspadanta and therefore des- 
erves to be better known. Hence this effort. We 


hope that scholars will appreciate it. 


Allahabad Gaya C. Tripathi 
30-3-92 Maya Malaviya 


प्रस्तावना 


हमारे प्राचीन पारिवारिक हस्तलेख-संग्रह में श्रीरामाचायं 
द्वारा रचित यह श्रौरामसहिस्नःस्तोत्र भी था। यदा कदा मैं इसे 
उलट-पलट कर देखा और पढ़ा करता था । इसके सरल संस्कृत 
में गुम्फित ललित श्लोक मुझे बहुत अच्छे लगा करते थे । इच्छा 
थी कि कभी इसका प्रकाशन करूँगा क्योंकि मैं यह समझता था 
कि यह अभी शायद अप्रकाशित है । 


सन्‌ १६८६ के प्रारंभ से जब मैं अपने शोधसंस्थान में 
पी-एच० डी० में प्रवेश हेतु छात्रों की मौखिक परीक्षा ले रहा था 
तो एक छात्र से मैंने कोई सुन्दर साहित्यिक श्लोक सुनाने के लिए 
कहा । छात्र संभवतः वेष्णव संप्रदाय में दीक्षित था । उसने इसी 
श्रीराममहिम्नःस्तव का सर्वप्रथम शलोक सुनाया जिसे सुन कर मैं 
चकित रह गया । मेंने उससे तुरन्त पूछा कि यह श्लोक कहाँ का है 
और तुमने कहाँ पढ़ा। उसने वताया कि यह श्रीराममहिम्न:स्तव 
का श्लोक है और मैंने इसे पहले कभी किसी पुस्तक में पढ़ा था । 
तब उससे पता चला कि राममहिम्नस्तव पहले संभवतः कहीं 
प्रकाशित हुआ था, यद्यपि मैंने स्वयं आज तक यह प्रकाशित प्रति 
नहीं देखी । इस जानकारी के बाद इसको मूल रूप में प्रकाशित 
करने के मेरे उत्साह में कुछ कमी आई । 


अभी सन्‌ १६४१ की ग्रीष्म ऋतु में मैं चिकित्सकीय 
अवकाश पर था और घर पर ही रह रहा था। पास में बहुत 
समय था। उस समय इस स्तोत्र का हिन्दी अनुवाद करने की 
इच्छा मन में जागी और भगवान्‌ राम की कृपा से यह शीघ्र ही 
संपन्न भो हो गया हिन्दी अनुवाद के साथ यह स्तोत्र निश्चय ही 


( vii ) 


अधिक लोकप्रिय होगा । ऐसे अनेक विद्वान्‌ और सहृदय पाठक 
भारत में हैं जो सीधे संस्कृत समझने में कुछ कठिनाई का अनुभव 
करते हैं पर हिन्दी-अनुवाद को सहायता से उसे सरलतया समझ 
जाते हैं। ऐसे लोगों को इससे लाभ होगा । 


यह स्तोत्र अभी कुछ अप्रचलित सा है। जितना सुन्दर, 
सरस, सरल एवं ललित, पर साथ ही दार्शनिक दृष्टि से गम्भीर 
यह है, उसको देखते हुए इसका व्यापक प्रचार-प्रसार होना 


चाहिये । प्रतिदिन पाठ करने की दृष्टि से भी इसका उपयोग 
निविवाद है । 


इसके रचयिता श्रीमद्रामाचार्य जी श्री चतुर्भजाचार्य जी के 
शिष्य थे और संभवतः स्थायी रूप अयोध्या में किसी मठ में 
निवास करते थे, जहाँ उन्होंने इस स्तोत्र की रचना की । उनका 
समय निर्धारित करना कठिन है पर मेरी दृष्टि से लगभग १७वीं 
शताब्दी के Gata (१६००-१६५०) में इसकी रचना होनी 
चाहिये । हमारे पास इस स्तोत्र का जो हस्तलेख है वह वि० 


La 


संवत्‌ १८८५ अथवा सन्‌ १८२८ का है । श्रीरामाचाये ने पुष्पदन्त 
के सुप्रसिद्ध शिवमहिम्नःस्तोत्र के प्रेरणा ग्रहण की है। उसी की 
भाँति शिखरिणी छन्द में इस स्तोत्र की रचना की है और कुछ 
स्थानों पर शिवमहिम्नःस्तोत्र की शब्दावली भी उसने ग्रहण कर 
ली है । आशा है कि रामभक्त सहृदय साध्रकगण इस स्तोत्र का 
नित्य पाठ करके अपना जीवन सार्थक करेंगे । 


श्रीप्रयाग 


श्रावण शुक्ल ११, सं० २०४८ 
(२१ अगस्त १६६१) 


विनीत 
गयाचरण त्रिपाठी 


SEE 


Samara विरचितं 


॥ श्रीराममहिम्नःस्तोत्रम्‌ ॥ 


भाषानुवादसहितम्‌ 


DADAS E 


महामोहावर्ते पतितमिह भुयो अमियुतम्‌ 
शरण्यस्त्वत्तोऽन्यो रघुवर न गोपायितुमलस्‌ । 
अतस्त्वत्पादास्भोरुहयुगलमाश्चित्य सुतरां 
समीहे संसाराद्‌ वजिननिचयादुद्धर विभो qt 


इस संसार-सागर की महामोह रूपी भँवर में फंस कर 
निरन्तर चक्कर खाते हुए पतित प्राणी की, हे रघुनाथ, आप जसे 
शरणागत वत्सल को छोड़ कर कौन रक्षा कर सकता है ? अतः 
मैं आपके चरण कमलो का आश्रय लेकर यह प्रार्थना करता हूं 
कि हे प्रभो, आप मेरी इस संसार से रक्षा कीजिए जो पापों का 
भण्डार है ॥१॥ 


श्रीमद्रामाचार्यविरचितं 


स्वयं त्वव्यक्तः सन्‌ जगदखिलमिच्छादिकरण: 

समुर्त्पात्त नीत्वा ह्यर्वास सततं श्रोरघुपते | 

युगान्ते सर्वं तद्‌ हरसि किल रोद्रेण वपुषा 

त्वमेकः सर्वात्मन्‌ विहरसि न चान्यो गुणनिधे NR 

आप स्वयं तो पूर्णतः अविकारी और अव्यक्त बने रहते हैं 
किन्तु अपनी इच्छा-ज्ञान-क्रिया-शक्ति आदि साधनों के माध्यम से 
इस दृश्यमान जगत्‌ की उत्पत्ति करते हैं, सदेव उसकी रक्षा किया 
करते हैं और फिर युग की समाप्ति पर अपने रौद्र रूप द्वारा (या 
रुद्र का रूप धारण करके) उसको विनष्ट कर देते हैं । हे गुणशाली 
(अथवा सत्त्व, रजस्‌, तमस्‌ के समन्वय), इस जगत्‌ के भीतर 
आप ही सव प्राणियों की आत्मा के रूप में अन्तर्यामीभाव से 
विहार करते रहते हैं । आपको छोड़ कर अन्य कोई भी जगदात्मा 
के रूप में प्रतिष्ठित नहीं है ॥२॥। 


रमन्ते योगोीन्द्रार्त्रपुरहरमुख्यास्त्वयि सदा 

समाधी विश्वात्मन्‌ नियमितहृषीका रघुपते । 

तथाप्येते पारं निखिलनिगमागोचर विभो 

महिम्नस्ते नूनं व्रजितुमवशा नेव कुशलाः ।।३॥ 

हे सम्पूर्ण जगत्‌ के घ्राण-स्वरूप विश्वात्मन्‌ ! भगवान्‌ 
शिव आदि परम योगीश्वर अपनी इन्द्रियों को संयमित और चित्त 
को स्थिर करके समाधि की अवस्था में आपके अन्दर नित्य रमण 
किया करते हैं (रमन्ते योगिनो यस्मिन्‌ स रामः, योगी लोग 
समाधि को अवस्था में जिस परमतत्त्व में रमण करते हैं, उसे 
“राम' कहते हैं) । तथापि ये लोग आपकी अगाध महिमा का अन्त 
पाने में सवंथा असमर्थ रहते हें क्योंकि आपके स्वरूप को तो 
साक्षात्‌ वेद भी नहीं समझ पाए जो परम पुरुष के निःश्वास कहे 
जाते हैं ओर वे भी, 'नेति' 'नेति'* कह कर ही आपका वर्णन 
करते हैं ।।३।। 


रईएवर की निपेधात्मक व्याख्या 'न-इति' (‘Rat नहीं') । ऋषियों का कथन है 
कि ईश्वर मन और वाणी से परे हैं अतः कोई नहीं बता सकता कि 'वह कैसा 
है; केवल यही कहा जा सकता है कि “वह केसा नहीं है” । जगत्‌ में जो कुछ भी... 
दिखाई या सुनाई देता है या जो कुछ भी कल्पना का विषय हो सकता है, 
ईश्वर वेसा नहीं है, उससे भिन्न है । 


श्री रामम हिम्नःस्तोत्रम्‌ 


कदाचिद्‌ भौमान्‌ वे गणयति कणान्‌ कोऽपि मतिमाँ- 
स्तथा पारावारोदकलवचयान्‌ बै TTL I 
ववचिन्नक्षत्रौघं वियति गणनायां नयति वे 
गुणानां ते पारं व्रजितुमखिलानामकुशलः en 


ऐसा तो संभव है कि कभी कोई बुद्धिमान्‌ व्यक्तिपृथ्वी के 
समस्त अणु-परमाणुओं की गणना कर डाले, अथवा समुद्र में कितने 
जल-बिन्दु हैं इसका हिसाव लगा ले । यह भी संभव है कि आकाश 
में विद्यमान नक्षत्रों की कोई गिनती कर ले, किन्तु यह सम्भव नहीं 
है कि कोई आपके समस्तगुणों और शक्तियों का ओर-छोर पा 
सके क्योंकि वे असंख्य और अपरिमेय हैं ॥४॥ 


ऋतं सत्यं भुमन्‌ सगुणमगुणं रूपमुभयं 
चिदानन्दं बिश्रक्तिखिलनिगमैरप्यविदितम्‌ । 
समष्टिस्ते विश्वं विलसति विराडू पमपरं 
तदेतद्व किचित्‌ स्फुरति हृदये चेव विदुषाम्‌ UN 


हे महामहिमशाली, आप स्वयमेव जगत्‌ का नियमन करने 
बाले ऋत-तत्त्व हैं । अपरिवर्ततशील रूप से सदेव विद्यमान रहने 
के कारण आप को ही ‘aca’ तत्त्व भी कहा जाता है (go Fo, 
“सत्यं ज्ञानमनन्तं ब्रह्म’) | आपके सगुण एवं निगु ण दोनों प्रकार के 
रूप हैं। इसके अतिरिक्तं आप विशुद्ध चेतन्य-स्वरूप एवं अखण्ड 
आनन्दमय हैं, किन्तु आपका वास्तविक स्वरूप तो वेदों की भी 
समझ से परेकी वस्तु हे । यह समस्त चराचर विश्व वस्तुतः 
आपका ही मूर्तं रूप है | यह सव अत्यन्त गुढ है और विरला ही 
कोई ऐसा मनुष्य होगा जो आपके वास्तविक स्वरूप को समझ 
सके ॥५॥ 


au 


श्रीमद्रामाचार्यविरचितं 


विरच्चीशेन्द्राद्यरमरनिवहैः सिद्धमुनिभिः 


स्तुतस्त्यं भूभारव्यसनमपहतु सुरपते | 
बिभुः कोशल्यायां दशरथगृहेष्वाविरभवस्‌ 


समुद्भुत्या चक्रे निजपदकृतार्था वसुमतीम्‌ Wen 


जव ब्रह्मा, शिव, इन्द्र आदि देवताओं और सिद्धों तथा 
मुनियों ने पृथ्वी का भार दूर करने के लिये स्तुतिपूर्वक आपसे 
प्रार्थना की तो सर्वव्यापी और सर्वत्र विद्यमान होते हुए भी आप 
महाराज दशरथ के वर में कौशल्या के पुत्र के रूप में प्रकट हो गये 
और अपने पावन चरणों के निक्षेप से आपने वसुमती (रत्नमयी) 
कही जाने वाली इस पृथ्वी को भी धन्य कर दिया ॥६॥ 


मुनेविश्वामित्राच्छरणद बलां चाप्यतिबलाम्‌ 
महाविद्यां प्राप्य प्रणतजनसौभाग्यद विभो | 
शरेणेकेन त्वं निशिचरवध्‌ं चातिमहतीं 
महाघोरां हत्वा विपिनमभयं चेव कृतवान्‌ an 


A 40 


श्रीराममहिम्न:स्तोत्रम 


करालास्यं घोरं निशिचरयुगं कोणपवरम्‌ 
श्रतीनां द्वेष्टारं मुनिमखनिघाते च निरतम्‌ | 
सुबाहुं ania निशितविशिखेनोरसि दृढम्‌ 
निहत्येकेनेवाध्वरमिह जुगोप क्रतुधियाम्‌ ॥।८॥ 


= 


उन भीषण सुवाहु और मारीच नाम के राक्षसों को 
जिनका मुख अत्यन्त विकराल था, जो वेदों से घृणा करते थे और 
निरन्तर ऋषियों के द्वारा संपादित यज्ञों में विघ्न डाला करते थे, 
आपने दुढ़ता से एक ही पना वाण चला कर मार गिराया और 
यज्ञकर्ता ऋषियों के यज्ञ की रक्षा की ।।=।। 


शिलाभूतां शापाच्चरणरजसा गोतमवधूं 
यथापूर्वा कृत्वा परमसुभगां चातिविमलाम्‌। 
महोत्तंगं चापं सपदि शितिकण्ठस्य सुदृढं 
द्विधा खण्डं चक्र जनकनगरों प्राप्य मुनिना ión 


फिर मुनि विश्वामित्र के साथ जनकपुरी जाते हुए मार्ग में 
आपने गौतम ऋषि की पत्नी (अहल्या) को, जो शाप के कारण 
प्रस्तर-शिला वन गई थी, अपने चरणों को धूलि से शाप-मुक्त करके 
निर्मल कान्ति वाली परम सुन्दरी स्त्री के रूप में परिणत कर दिया 
और फिर [जनक की राजसभा में] भगवान्‌ नीलकण्ठ (शिव) 
के उस विशाल सुदृढ धनुष को तोड़ डाला NSM 


६ श्री मद्रामाचार्यविरचितं 


शरद्राकेशास्यां विमलकलधोता ङ्क रुचिरां 
स्फुरद्रत्नाकल्पां जनकतनयां विश्वजननीम्‌ | 
gare asım विधिवदुपयेमे सुललिताभ 
महेन्द्राद्यप्र ह्वामरमुकुटनीराजितपदाम्‌ ॥।१०॥। 


तत्पश्चात्‌ आपने शरत्‌-पूणिमा के चन्द्रमा के समान 
मुखवाली और सुधा के समान निर्मल, सुरम्य और गौरवण के 
अंगों वाली, जनक की पुत्री, जगज्जननी, सुन्दरी सीता का शुभ 
Wed में पाणिग्रहण किया जो रत्नजटित वस्त्राभूषण धारण किये 
हुए थीं । उस समय इन्द्र आदि देवताओं ने आकर माँ सीता के 
सम्मुख अपना शीश झुकाते हुए अपने मुकुट को उनके चरणों पर 
रख कर उनकी वन्दना की ।।१०।। 


महाघोरं त्रुट्यत्त्रिपुरहरचापस्य निनदं 
समाकण्यं क्रोधाद्‌ भृगुकुलपतेः क्षत्रियरिपोः | 
पथि प्राप्तस्यास्य स्मयमपि जहर्थ त्वमतुलं 
महावीर प्रद्योतनकुलमणे पाहि नितराम्‌ UII 


जब त्रिपुरविनाशक भगनान्‌ शंकर के ट्टते हुए धनुष के 


श्री रामम हिम्न:स्तोत्रम्‌ 


सुराणां रक्षायं सपदि पितुराज्ञां सकरुणां 
समादायागच्छद्‌ वनमनुजयुक्तो वनितया | 
जनस्थानं प्राप्यामलवटतरूणां फलवताम्‌ 


अधश्चक्रे वासं दनुजकुलनाशाय च विभुः RU 


हे सर्वव्यापी, इसके पश्चात्‌ आपने देवताओं की रक्षा के 
लिये पिता की [वनवास संवन्धी] आज्ञा तुरन्त मान कर छोटे 
भाई तथा पत्नी को साथ लिया और जनस्थान नामक प्रदेश में 
जाकर फल-युक्त वृक्षों तथा सघन वृक्षों के नीचे अपनी कुटिया 
वनाई जिससे आप वहाँ रहते हुए राक्षसों के कुल का विनाश कर 
सकें ॥१२॥ 


5 
प्रभो लङ्केशस्य प्रबलतमवोर्यस्य भगिनी 
विरूपां कृत्वा त्वं तदनु खरमुख्याक्तिशिचरान्‌ | 
सुरारातीन्‌ हुत्वा द्विजकुलनिघातेषु निरतान्‌ 
निरातङ्कं चक्रे विपिनमपि सेव्यं जनपदे: ।।१३।। 


है प्रभो, प्रवल शक्तिमान्‌ लङ्काधिपति रावण की बहन 
[के अभद्र व्यवहार से खिन्न होकर] आपने लक्ष्मण के माध्यम से 
उसे उसके चेहरे को कुरूप करवा दिया और उसके पश्चात्‌ 
खरदूषण आदि उन राक्षसों को मार कर, जो देवों के शत्रु थे और 
निरन्तर मुनियों-ब्राह्मणों आदि के विनाश में लगे रहते थे, उस 
जंगल को पुर्णतः निरापद कर दिया और तव वहाँ पर नागरिक 
जन निर्भय होकर विचरण करने लगे IRA 


श्लषीमद्रामाचार्यविरितं 


दशग्रीवाज्ञप्तः. कनकसूग रूपेण विचरन्‌ 
विचित्रो मारीचः प्रसभसभिजातः स्वनिकटे । 
असौ mare घ्रणतजनसोंभाग्यद विभो 
त्वया ज्ञात्वा Ata: सपदि निशिखेनामरपुरीम्‌ ।।१४॥। 


दशानन रावण की आज्ञा से जव मारीच एक विचित्र 
प्रकार के स्वर्ण-मृग का रूप धारण करके आपके सम्मुख विचरण 
करने लगा तो, हे प्रणतपाल रघुनाथ, आपने उसके मायावी रूप 
को जान कर एक ही वाण से उसको स्वगे लोक भेज दिया ॥१४॥ 


a 


मुमूषुः पौलस्त्यः कपटपदुवेषेण gafa: 

'परोक्षे यत्सीताहरणमकरोच्छीरघुपते । 

सुराणां रक्षाये रजनिचरनाथस्य हुननं 

विमृश्येतत्‌ सर्वं खरहर तवेवेङ्कितमभूत्‌ aa 

हे रघृपति, क्योंकि पुलस्त्यवंशी रावण की मृत्यु समीप आ 
। इसलिये वह दुर्बुद्धि [साधु का] कपट वेष धारण करके 
और आपकी अनुपस्थिति में माँ सीता का अपहरण करके ले 


"देवों की रक्षा के लिये राक्षसों का विनाश आव- 
ने भली-भांति मन में विचारा और तब आपकी 


पा 


श्रीराममहिग्न:स्तोत्रम्‌ 


वियोगे जानक्यास्त्विह मनुजभावेन विचर्‌ 
जटायु दृष्ट्या बे विपिनगतमासन्चसरणस्‌ | 
त्वया तस्योद्धारः स्वकरकमलेनेव विहित” 
स्तवेतद्वात्सल्यं विलसति हि भक्तेष्वतितराम्‌ ॥॥१६॥ 


जव आप जानकी के वियोग सें एक सामान्य मानव की 
भाँति दुःखी होकर नर-लीला कर रहे थे तो आपने जंगल में एक 
स्थान पर मरणासन्न अवस्था में गृद्ध जटायु को देखा । उस समय 
आपने स्वतः अपने कर-क्रमलों से उठा कर उसका उद्धार किया | 
आपका अपने भक्तों पर इस प्रकार का अतिशय वात्सल्य सदेव 
देखने में आता है ।।१६।। 


कबन्धं क्रव्यादं निशितकरवालेस सहता 
ga हत्वा पम्पातटमनुजुक्तश्च गतवान्‌ | 
युवां दृष्ट्वा ज्ञातुं प्लवगपतिना वायुतनयः 
समाज्ञप्तश्चागाद्‌ वरद तव राद्धान्तमखिलम्‌॥। १७।। 


तत्पश्चात्‌ आपने तीक्ष्ण तलवार से मांसाशी कबन्ध नामक 
राक्षस का शीघ्रतया वध कर दिया और फिर लक्ष्मण के साथ 
पम्पा सरोवर के तट पर पहुँचे | वहाँ वानरों के अधिपति (सुग्रीव) 
ने आप दोनों को देख कर वायु-पुत्र (हनुभान्‌) को आपकी जान- 
कारी लेने के लिये भेजा । हे वरद, उन्होंने [ब्राह्मण वेश में] आकर 
आपका संपूण परिचय प्राप्त कर लिया ON 
फा०-२ 


१७ 


श्रीमद्रामाचार्यविरचितं 


समाकण्यं त्वत्तः सकलमसुरारातिममलं 
विदित्वा निःशङ्कं दशरथसुतं त्वां रघुपते | 
महोत्साहान्नीतः सपदि गिरिपृष्ठं हनुमता 
प्रभुः सुग्रीवेण प्लबगपतिना सख्यसकरोत्‌ ॥॥१८॥। 


हे रघुपति, आपसे आपका समस्त वृत्तान्त सुन कर और 
यह जानकर कि आप असुरों के शत्रु हैं और दशरथ के पुत्र के रूप 
में उत्पन्न हुए हैं, निःशंक भाव से हनुमान्‌ आपको बड़े उत्साह के 
साथ तुरन्त पर्वत के शिखर पर आसीन वानरराज सुग्रीव के पास 
ले गये जहाँ आप प्रभु ने उनके साथ मैत्री संवन्ध स्थापित कर 
लिया ॥१८॥ 


कपौशं हत्वा वे बलिमतुलवीर्यस्मयभरं 
दुराधर्षं देवेरसुरनिबहैरप्यसुलभस्‌ । 
त्वया सुग्रीवाय प्लबगकुलराजेन्द्रपदवो | 
प्रदत्ता देवेश प्रणतजनवात्सल्यजलधे ॥१४।। 


वानरों के अधिपति, अतुल वलशाली और परम ड 


श्री राममहिम्नःस्तोत्रम 


प्रतापात्त नूनं सलिलनिधिसुल्लंच्य तरसा 

गतो लंकां दृष्ट्वा जनकतनयां चातिविमलाम्‌ | 

निहत्याक्षं दग्ध्वा पुरमथ समुज्जास्य विपिनं 

हनूमान्‌ त्वत्पादं पुनरपि समागाद्‌ रघुपते ॥२०॥ 

हे रघुपति, सुनिश्चित रूप से आपके ही प्रताप के प्रभाव 
से हनुमान्‌ समुद्र को तेजी से लाँच कर लंका पहुँच गये और वहाँ 
परम विशुद्ध जानकी जी के दर्शन कर, अक्षकुमार का वध करके, 
लंका पुरी को जला कर तथा वहाँ के उपवन को उजाड़ कर 
आपके चरणों में वापिस लौट आए ॥२०॥ 


विदित्वा सोतायाः पवनजमुखाद्‌ दुःखमतुलं 

बिहन्त्‌ं क्रव्यादेश्वरमपि तथा राक्षसकुलम्‌ | 

प्रतस्थे सुग्रौवाङ्गदहनुमदाद्यः कपिभरंः 

सुवीरामादाय प्लवगकुलसेनां बलवतोम्‌ ।।२१॥ 

पवनपुत्र हनुमान्‌ के मुख से सीता का असह्य दुःख सुन 
कर, राक्षसराज रावण एवं उसके कुल का वध करने के लिये 
आपने सुग्रीव, अङ्गद, हनुमान्‌ आदि वीरों से युक्त बलवती वानर- 
सेना को लेकर उसके ऊपर चढ़ाई कर दी ।।२१॥ 


११ 


१२ श्रीमद्रामाचार्यविरचितं 


प्लवंगेभल्लूकेरमितभुजवीयेः परिवृतो 
निषङ्गी कोदण्डं शरमपि दधानः करतले । 
क्रमान्मार्ग नोत्वा सलिलनिधितीरे सुविपुले 
गतस्त्वं सुग्रोवाङ्गदहनुसदाद्यैः कपिवरेः URW 


अपने अमित बलशाली वानरों तथा भालुओं से घिरे हुए 
आप कंधे पर धनुष रखे, पीठ पर तरकश वांधे तथा हाथ में बाण 
लिये, धीरे-धीरे रास्ता पार करते-करते, सुग्रीव, अंगद तथा 
हनुमान्‌ के साथ विशाल समुद्र के तट पर आ पहुँचे ॥२२।। 


तवाग्रे तत्राग/च्छरणद दशास्यानुजवरः 
प्रपन्नस्त्वत्पादाम्बुजयुगलमाराध्यममरेः | 
कृपापारावारामितगुणनिधे सिन्धुपुलिने 

त्वया दत्ता तस्मै वृजिनहर लंकेशपदवी RAN 


' हे, कृपा के सागर, अगणित गुणों की खान, शरणागतः E 
प्रभों, उसी समय दशानन के छोटे भाई ने समुद्र तट पर 


श्रीराममहिम्न:स्तोत्रम्‌ १३ 


उषित्वा तत्तीरे त्रिदिनमरविन्दाक्ष maña: 
ततः किच्चित्क्कोधाभिनयनभयार्तो जलनिधिः । 
पुरो भक्त्या प्रह्वो रुचिरवचनंः श्रोरघुपतेः 
स्तुति चक्रे शश्वत्‌ पुलकिततनुर्गद्‌गदगिरा re 


हे कमलनयन, आपने उस समुद्रतट पर वानरों के साथ तीन 
दिन तक निवास किया । उसके पश्चात्‌ किञ्चित्‌ क्रोधाविष्ट होने 
का अभिनय करके आपने समुद्र पर चढ़ाई करने की ठानी, जिससे 
सागर अत्यन्त भयभीत हो गया और भक्ति भाव से झुककर मधुर 
वचनों से उसने रोमाज्वित शरीर एवं गद्गद वाणी के द्वारा, हे 
रघुपति, बड़ी देर तक आपको स्तुति की URI 


अकूपारस्योक्त्या दशदिशि गतेर्वानरभटे- 
स्त्वयाऽऽज्ञप्तेर्नोता निजभुजबलेः प्रस्तरचयाः | 
पुनस्तेः 'पाषाणेविपुल इह नीलेन रचितो 
महासेतुर्वाद्धौ तदिह तव नाम्नोऽस्ति महिमा ॥२५॥ 


तब समुद्र की सलाह पर, आपकी आज्ञा से वानर वीर दसों 
दिशाओं में गये और अपनी भुजाओं के बल से बड़े-बड़े 
प्रस्तर-खण्ड उखाड़ कर ले आए | फिर [राम नाम से अंकित] 
उन पत्थरों के द्वारा कपिश्रेष्ठ नील ने समुद्र को उत्ताल तरङ्गों के 
ऊपर एक विशाल wera का निर्माण किया जिससे आपके नाम 
की महिमा सुस्पष्ट है ॥२५॥ 


१४. श्रोमद्रामाचार्यविरचितं 


यदेते पाषाणाः पयसि सततं मञ्जनपरा- 
स्तरन्त्यब्धो नूनं जगति परमं चाद्भुतभिदम्‌ । 
किमाश्चर्यं यस्य क्षणचलितनेत्रान्तविभवात्‌ 
कटाक्षात्ते ननं कति कति न सम्त्यण्डरचनाः UREN 


az कितना अद्भुत है कि जो पत्थर भारी होने के कारण 
सदैव पानी में डब जाते हैं, वे आपकी महिमा से समुद्र में तेरने 
लगे । अथवा जो अपने नेत्रों के मन्द स्पन्दन मात्र से जन्य कटाक्ष 
द्वारा अगणित ब्रह्माण्ड उत्पन्न करने में समर्थ है, उसके संवन्ध में 
यह कौन सा आश्चर्य का विषय है ? ॥२६॥ 


समुत्तार्यशिषान्‌ प्लबगनिवहान्‌ लक्ष्मणशृत- 
स्ततो गत्वा लंकां स्वयमपि समुत्तीर्य जलधिम्‌ | 
निहत्याजौ सर्वान्‌ रजनिचरवृन्दांश्च सकुलम्‌ 
'दशग्रीवं हत्वा ह्यभयमसुरेः स्वर्गमकरोत्‌ ।।२७॥ 


आपने सर्वप्रथम सम्पूर्ण वानरसेना को समुद्र के पार उतारा, 


a. 
2 
4 
= 
4 
3 
d 


श्री रामम हिम्न:स्तोत्रम्‌ 


विरञ्चीशेन्द्राद्यरमरनिबहैः सिद्धसुनिभिः 

स्तुति स्तोत्रं: कृत्वा कुसुमचयवृष्टि gages | 
कटाक्षेणेबतांस्त्रिदशवरमुख्यान्‌ करुणया 
विलोक्य प्रध्वस्तं भयमखिलमेवं प्रकुरुषे ॥२८॥ 


तव ब्रह्मा, शिव एवं इन्द्र आदि के साथ देवों के समूह ने, 
सिद्धों ने तथा मुनियों ने दिव्य carat से आपकी स्तरति की और 
आपके ऊपर विपुल पुष्पवृष्टि की । आपने अपनी करुणामयी 
स्निग्ध दृष्टि से देखते हुए देवों को कृतार्थं किया और उनको 
निर्भय कर दिया UR SN 


जनानां तुष्ट्यथं रिपृगृहृगतां पौरजनता- 

समक्षं वेदेहीसनलमुखविष्टां सुचरिताम्‌। 
प्रमाणोकृत्य त्वं धनपतिविसानेन नभसा 
वितन्वन्‌ स्वेषां वे सुखमतुलमागान्निजपुरीम्‌ ॥२८॥ 


लोगों के संतोष के लिये आपने नगर की जनता के सम्मुख 
वेदेही को अग्नि में प्रवेश करने की आज्ञा दी और इस प्रकार 
सवके समक्ष सीता को निष्कलंक प्रमाणित करके कुबेर के विमान 
(पुष्पक) द्वारा अपने नगर अयोध्या वापिस आकर आपने अपने 
आत्मीय जनों को आनन्दित किया ॥२६॥ 


१५ 


५ 


१६ श्री मद्रामाचार्यविरचितं 


सहर्ष वर्षाणासयुतमधिकुवन्‌ वसुमतीं 
सुराज्यं बेदेहीरमण कृतवानीतिरहितम्‌ । 
अयोध्यायां देवासुरनृपकिरीटाग्ननिहिते- 
मेहारत्नैनोराजितचरणपड्केर्ह बिभो ।॥।३०।। 


हे सीता के स्वामी, दस सहस्र वर्षो तक आपने प्रसन्नता- 
पूवेक अयोध्या में रहते हुए इस पृथ्वी पर भली भाँति राज्य 
किया और अपनी प्रजा को उस काल में अतिवृष्टि-अनावृष्ट 
आदि देवी आपदाओं (ईति) से सुरक्षित रखा । हे प्रभो, उस समय 
आपके चरणकमलों की समचेना देवता, असुर तथा बड़े-बड़े राजा 
आकर अपने सुकुटों में खचित मणियों से किया करते थे ।।३०।। 


SUI: शेषाद्यः शशधरयुतो बीजमिति ये 
भजन्ति ध्यायन्तस्तवचरणपंकेरुहयुगम्‌ | 
गृहे तेषां पद्मा विहरति मुखे गीः सुललिता 


सुभोगान्‌ भुक्त्वान्ते तव वरपदं यान्ति परमम्‌ RA 


आपके चरण कमलों का ध्यान करते हुए जो आपके गोपनीय 
बीजमंत्र रां का जप करते रहते हैं उनके घर में सदेव लक्ष्मी और 
सरस्वती विराजमान रहती हैं और जीवन में अच्छे-अच्छे भोगों 
को भोग कर अन्त में वे आपके श्रेष्ठ परमपद को प्राप्त होते हैं । 
(कृशानु: = अग्नि, अग्नि का वीजाक्षर है 'र' । 


शेष =आ, 
शशधरः = चन्द्रमा = विन्दु अथवा अनुस्वार) | 


ds + 


श्रीराममहिम्चःस्तोत्रम्‌ 


स्वबीजं शेषाग्नी दहनमपरश्चैव पवनो 
तमोऽन्तःषड्वर्णः परमपदहेतुश्च भजताम्‌ | 

इमं मन्त्रं यो वं जपति गुरुववत्रादधिगतं 

जगत्पुज्यो भोगान्‌ भुवि परमदिव्यान्‌ स लभते NER 


जो गुरुमुख से प्राप्त करके भगवान्‌ राम के स्ववीज (रां) 
के माथ “रामाय am जोड़ कर इस षडक्षर मन्त्र (अथात ररां 
रामाय नमः”) का नित्य जप करता है वह सम्पूर्णं विशव में पुजा 
जाता है । अपने जीवन काल में तो वह दिव्य भोग भोगता ही है, 
साथ में [मृत्यु के अनन्तर भगवान्‌ विष्णु के] परम पद को प्राप्त 
करता है । (शेपाग्नी = अग्नि + शेष अर्थात्‌ + आया रा’, 
वीजाक्षर नित्य विन्दु युक्त होता है अतः रां! । दहन = अग्नि, अग्नि 
का वोजाक्षर “र है अर्थात्‌ र वर्ण । मपरः=जिसके बाद में म हो 
अर्थात्‌ राम | पवनः =वायु का वीजाक्षर 'य' । पुरे को मिला कर 
शब्द वना 'रामाय' | नमोऽन्तः = जिसके अन्त में नमः शब्द हो । 
इस प्रकार बोजमन्त्र “रां रामाय नमः यह है) ।।३२॥ 


घनश्यामं विद्यतप्रभवसममाकल्परुचिरं 
सरोजाक्ष चवामितमदनलावण्यसुभगम्‌ | 


तडिइ्टर्णा वामे जनकतनयां राघवमुखं 
प्रपश्यन्तीं ध्यायन्‌ भजति परमां सिद्धिमतुलाम्‌ ॥३३॥ 


जो साधक मेघों के समान श्यामवर्ण के सलोने शरीर वाले, 
विद्युत्‌ के समान पीले रंग के चमकोले और सुन्दर वस्त्र धारण 
किये हुए, कमल के समान नेत्र वाले और असंख्य कामदेवों की 
समवेत सुन्दरता के समान लावण्यशाली भगवान्‌ राम का ध्यान 
करता है जिनके वाई ओर विद्युदत्रर्णा (स्वर्ण के समान शारीरिक 
कान्ति वाली) जानकी जी खड़ी हुई स्नेहपुर्वक भगवान्‌ राम के 
मुखारविन्द को निहार रही हुँ, ऐसा साधक अतुलनीय सिद्धियो 
को प्राप्त करता है UR 
फा०-३ 


' औ N . 


श्रीमद्रामाचार्यविरचितं 


अनन्तान्याहुस्ते बत विविधरूपाणि भगवन्‌ 

न तानि ध्यात्‌ वे कथमपि समर्थाश्च विबुधाः | 
बिभुतोनामन्तं तव विमल को वेत्तु नितरा- 
सतद्व्यावृत्या च त्वयि सकलवेदाश्च चकिताः ॥॥३४॥ 


हे भगवन्‌ आपके रूप एवं आपकी विभुतियाँ अनन्त हैं; उन 
सबका ध्यान करने में देवता भी कभी समर्थ नहीं हो पाते | 
हे, निमल, आपकी साम्य एवं आपके ऐश्वर्य का भला कौन अन्त 
पा सकता है जवकि सम्पूर्ण वेद भी विस्मित भाव से 'नेति' 
'नेति' कह कर ही आपका वर्णन करते हैं* FVII 


महद्‌ यत्ते रूपं सजलजलदाभं सुललितं 

तदेतत्‌ तत्त्वज्ञा सुनिवरगणा हुत्सरसिजे | 
मुहु्ध्यायन्तो वे विगतविषयाः सङ्झरहिताः 
ययुनित्यानन्द॑ पदममरवन्द्यं रघुपते RAN 


हे रघुनाथ, आपका जो यह जल से भरे हुए मेघ के समान 
रमणीय शयामल रूप है उसको तत्त्वज्ञानी श्रेष्ठ मुनिजन अपने 
हूदय-कमल में वार-वार ध्यान करते हुए विषय-तृष्णा से विमुक्त 
होकर जगत्‌ के प्रति आसक्तिसे रहित हो जाते हैं और देवों के 
द्वारा वन्दनीय आपके उस परम-पद को प्राप्त करते हैं जहाँ 
आनन्द का नित्य साम्राज्य है RA 


* यहाँ शिवमहिम्नःस्तव (श्लोक २) का-- 
अतीतः पन्थानं तव च महिमा वाङइमनसयो- 
रतद्व्यावृत्त्याऽयं चकितम भिधत्ते श्रृतिरपि । 


यह अंश तुलनीय है । तत्‌ (वह) शब्द यहाँ ब्रह्म का वाची है । अतत्‌ = जो 
ब्रह्म या परमेश्वर न हो । व्यावृत्ति का अर्थ है निरसन या निराकरण । विश्व 
में जितनी भी वस्तुएं विद्यमान हैं या जिनकी कल्पना हो सकती है, परमेश्वर 
उन सबसे पृथक्‌ है अतः उसकी केवल निपेधात्मक परिभाषा ही हो सकती 
है। जो कुछ भा हम देखते-सुनते या सोचते-समझते हूँ, उससे जो भिन्न हैं, 
वही ब्रह्म या परमेश्‍वर है | यही 'अतद्व्यावृत्ति' का भाव है । 


“NR 


श्रीराममहिम्न:स्तोत्रम्‌ dé 


त्वमिन्द्रस्त्वं सोमस्त्वमसि तरणिस्त्वं हतवह- 
स्त्वमापस्त्वं भुमिस्त्वमसि पवनस्त्वःचच गगनम्‌ | 
विरच्चिस्त्वं रुद्रस्त्वमसि सकलं दुश्यमिह यत्‌ 
त्वदन्यद्‌ चस्त्वेकं नहि जगति भुमन्‌ रघुपते" RN 


आप ही देवाधिपति इन्द्र हूँ, आप ही चन्द्रमा (या सोमरस) 
तथा सुर्य हैँ । आप ही अग्नि तथा जल तत्व हैं, आप ही भुमि तथा 
चायु हैं । आप हो ब्रह्मा तथा रुद्र के रूप में जगत्‌ के सर्जक तथा 
संहारक हैं । वस्तुतः जो कुछ भी इस संसार में दिखाई दे रहा है 
वह सव प्रकारान्तर से आप ही हैं। हे सर्वव्यापी, आपके अतिरिक्त 
इस जगत्‌ में और किसी वस्तु का अस्तित्व नहीं है FSI 


त्वमेवादौ yea निगमनिचयानां जलनिधौ 
निमग्नानां चेंवोद्धरणमकरोन्मीनवपुषा | 
सुधाकामैर्नोतं सलिलनिधिनिर्मन्थनविधो 
गिरि पृष्ठे त्वं वे दृढकमठरूपेण धृतवान्‌ ।।३७॥। 


जब वेदिक-वाङ्मय समुद्र में डूब गया था तो हे सर्वात्मन्‌, 
सृष्टि के प्रारम्भ में आपने ही मत्स्य रूप धारण करके उन वेदों 
को समुद्र से वाहर निकाला था । [उसके वाद] जव देवों ने अमृत 
प्राप्त करने की इच्छा से सागर का मन्थन किया और उसके लिये 
मन्दराचल को वहाँ लाये तो आपने ही एक शक्तिशाली कच्छप का 
रूप धारण करके उसको नीचे से संभाला और उसे पीठ पर 
उठाये रहे NZI 

"यह श्लोक *शिवमहिम्नःस्तव के-- 

त्वमर्कस्त्वं सोमस्त्वमसि पवनस्त्त्र हुतवहः 

त्वमापस्त्वं व्योम त्वमु धरणिरात्मा त्वमिति च । 

परिच्छिन्नामेवं त्वयि परिणता बिभ्रतु गिरं 

न fea तत्त्वं वयमिह तु यत्त्वं न भवसि॥ 
से पूर्णतया प्रभावित है और एक प्रकार से उसकी छाया लगता है | 


२० श्रीमद्रामाचार्यवि रचितं 


निहत्याजो देत्यं घ्रलयजलधौ घोरमतुलम्‌ 
हिरण्याक्षं कृत्वा वपुरपि वराहस्य विपुलम्‌ । 
समुद्धारं भुमेगिरिकुलयुतायाः सरभसं 
महादंष्ट्राग्रेणामितगुणविधे त्वं च कृतवान्‌ WAS 


हे अनन्त गुणशाली, आपने एक विशाल वराह का रूप 
धारण करके प्रलयकालीन समुद्र भें विचरण करते हुए उस अतुल- 
बलशाली, घोर देत्य, हिरण्याक्ष का वध किया और तदनन्तर 
अपनी दंष्ट्रा के अग्रभाग पर सम्पूर्ण पवेतों से युक्त पृथ्वी को उठा" 
कर ऊपर ले आए ।।३८॥ 


स्वभक्तं Tele परमविदुषामार्यममलं 
बिदित्वा त्वं मित्रा कृतविविधदण्डं कुपतिना । 
विधायोग्रं रूपं नरहरिविचित्रं त्रिनयनं 

चकर्त त्वं देत्येश्वरममितवीर्यं रघुपते ।॥॥३८॥॥ 


प्रकार से दण्डित किया है तो आपने तीन नेत्रों से युक्त, सिह का 


श्रीराममहिम्त:स्तोत्रम्‌ २१ 


शुनासो रेश्वयँ हृतमतुलबीयंण बलिना 
विदित्वेद राम प्रणतजनवात्सल्यजलधे । 
स्तुतस्त्वं शक्राद्यरमरनिवहेर्वामनवपु- 
विधायोग्रं वरोचनकमुदवध्नो$मररिपुम्‌ Nyon 


हे राम, प्रणतजनों के लिये करुणा के सागर, जब आपको 
पता चला कि इन्द्र का ऐश्वर्य अतुलवलशाली देत्यराज बलि ने 
छीन लिया है तो इन्द्रादि देवों के द्वारा आकर स्तुति करने पर 
आपने एक तेजस्वी वामन-रूप धारण किया और देवताओं के शत्रु 
उस बलि को [वरुणपाशों से] ate लिया ।।४०॥ 


कुलं क्षात्रं सप्तत्रिकमपि च कृत्त्वा रघुपते 

Sal त्वं राम प्रबलमिह शस्त्रास्त्रविशदम्‌ | 
निहत्योग्रान्‌ कंसप्रमुखदितिजान्‌ यादवकुले 
त्वमाविर्भूत्वा श्रोरमण भुवि भारं च हृतवान्‌ WET 


शस्त्र-अस्त्र चलाने में कुशल, प्रबल बलशाली (आततायी) 
क्षत्रियों के कुल को, हे रघुपति, आपने [परशुराम का रूप धारण 
करके | इक्कीस बार विनष्ट fart [तदनन्तर] हे लक्ष्मी के 
स्वामी, आपने [कृष्ण के रूप में] आविर्भूत होकर यादवों के कुल 
में उत्पन्न कंस आदि उग्र देत्यों का विनाश करके पृथ्वी का भार 
हलका किया equ 


२२ 


श्रीमद्रामाचार्यविरचितं 


अनन्तान्येबं वे तब चिविधरूपाण्यथ विभो 
प्रवक्तुं तानीह प्रभवति न कोऽप्यत्र जगति । 
परात्मन्‌ श्रीराम त्रिगुणरहिताकार नियम- 
प्रभापारावारामितगुणनिधे चिद्घन विभो ॥॥४२॥ 


इस प्रकार, हे रामचन्द्रजी, आपके विभिन्न रूपों का कोई 
ओर-छोर नहीं है । वे अनन्त हैं और इस जगत्‌ में कोई भी उनकी 
गणना नहीं कर सकता । आप जगत्‌ के अणु-अणु में व्याप्त हैं 
(विभु) तथा सत्त्व-रजस्‌-तमस्‌ रूप तीनों गुणों से रहित, विशुद्ध 
चेतन्य-स्वरूप, परमात्मा हैं। आपके गुण असंख्य और अपरिमेय 
हैं। आप जगत्‌ के नियन्ता एवं अनन्त तेजोमय हैं ॥४२॥ 


नमस्ते श्रीराम त्यमितगुणगेहाय सततं 

नमो भुयो भुयः पुनरपि नमस्ते रघुपते । 

नमो वेदावेद्याखिलमुनिगणाराध्य भगवन्‌ 

नमो भुयो भूयः शुभचरणपङ्केरुह विभो aan 


अनन्त गुणों के आगार, हे राम, आपको मेरा सदेव नमस्कार 
है । हे रघृपति, मैं आपको वारंगार पुनः पुनः प्रणाम करता हूँ । 
सम्पूर्ण मुनिजनों के द्वारा आराधनीय एवं वेदों के द्वारा ही जाने 
जा सकने वाले, भगवन्‌, आपको मैं नमन करता हूँ । आपके 
मंगलमय चरणकमलों में मेरा वारंवार प्रणाम SNA 


| 


y 
Au 


श्रीरामहिम्न:स्तोत्रम्‌ 


aga: शेषोऽपि प्रभवति न वक्त्रैरगुणगणान्‌ 

प्रवक्तुं चाकल्पं कथमपि च ते राम सततम्‌ । 
अतो मर्त्यः स्तोतुं भवति कुशलः को TATE 
ब्रजन्त्याकाशस्य क्वचिदपि न पारं हि मशकाः ।।४४।। 


आपके गुणों के समूह को यदि शेषनाग भी अपने एक सहस्र 
मुखों से कल्प्यन्त निरन्तर वर्णन करते रहें तो भी वे उनका पार 
नहीं पा सकते, अतः कौन मरणधर्मा मनुष्य [अपने सीमित-जीवन 
काल में] उनका वर्णन करने में समर्थ हो सकता है ? ठीक भी है, 
मच्छर कभी अनन्त आकाश को पार करके उसके दूसरे छोर तक 
नहीं जा सकते ।।४४।। 


सया ते पादाम्भोरुह युगलमाश्रित्य विमलम्‌ 
अयोध्यायां भक्त्या विविधपदरम्येविरचितम्‌ | 

पठेत्‌ स्तोत्रं पुण्यं रघ्‌कुलमणे यः प्रतिदिनं 

स भुक्त्वा भोगान्‌ वे ब्रजति परमं शाश्वतपदम्‌ ।।४५।। 


मैंने आपके निर्मल चरण-कमलों का आश्रय लेकर [हे राम] 
अत्यन्त भक्ति-पुवेक विविध सुरम्य पदों से अयोध्या नगरी में इस 
स्तोत्र की रचना की है। जो रघुकुल शिरोमणि श्रीराम के इस 
मंगलमय स्तोत्र का प्रतिदिन पाठ करेगा वह पृथ्वी पर अनेक 
भोगों को भोग कर अन्त में भगवान्‌ के उस नित्य परम-धाम को 


प्राप्त करेगा ।।४५।। 


२४ श्रीमद्रामाचार्यविरचितं 


तुभ्यं नमो भगवते रघुनन्दनाय 
श्रीजानकोप्रियतमाय खरान्तकाय | 
योगीन्द्रपुजितपदाम्बुरुहदहृयाय 
संसारदुःखशमनाए नमो नमस्ते ।।४६॥ 


हे जानकीवल्लभ, खर-दूषण आदि के निहन्ता, भगवान्‌ 
रघुनन्दन आपको नमस्कार है ¦ संसार के सभी दुःखों का शमन 
करने वाले और योगीश्वर भगवान्‌ शंकर के द्वारा पूजित 
चरणकमल वाले श्रीराम, आपको वारंवार प्रणाम है ॥४६॥ 


कामाया दुर्जयाश्चेन्मस भवतु पुन- 


म क्तियोषित्छु कामः । 
क्रोधश्चेत्‌ पातके वे तव चरणमुगास्सो- 


रुहे स्याच्चलोभः। 
मोहोऽप्यध्यात्मयोगे मस भवतु पुन- 


संत्सरो5पोन्द्रियेषु । 
त्वत्तोऽन्यद्राम सोख्यं त्वहमिह नितरां 
नेव पश्यामि सुमो ।।४७॥ 


[शास्त्रों में कहा गया हे कि] काम-क्रोध आदि विकारों के 
ऊपर विजय प्राप्त करना अत्यन्त कठिन है । यदि ऐसा है और 
काम-वासना रहनी ही है तो मेरी इच्छा है कि मेरा मन मुक्तिरूपी 
स्त्री की कामना करे | क्रोध रहना ही है तो मैं पापकर्मो के ऊपर 
क्रोध करूँ । यदि लोभ से छुटकारा नहीं मिलना है तो मेरा लोभ 
आपके चरणकमलो के प्रति हो। मेरा मोह (आसक्ति) अध्यात्मयोग 
के प्रति रहे और मेरे मत्सर (अवमानना या घृणा) की पात्र मेरी 
afexat हों [जो भोगों में लिप्त रहती हैं] । हे राम, तुमको छोड़- 
कर इस पृथ्वी पर अन्यत्र कहीं भी मैं सुख नहीं देखता ॥ ४७॥ 


॥ इति श्रीमञ्चतुर्भुजाचार्यंचरणस रोजनिवासितमनश्चञ्चरीका- 
स्वादितचिन्म करन्दश्जीमद्रामाचार्यघिर चितं 
राममहिम्नःस्तोत्रं समाप्तम्‌ ॥। 


I 

